

**സർക്കുലർ നമ്പർ. 82/13**

വിഷയം : സഹകരണ വകുപ്പ് - സംസ്ഥാനത്തെ സഹകരണ സംഘങ്ങൾ/ബാങ്കുകൾ വിതരണം ചെയ്തിട്ടുള്ള വായ്പകളിലെ കുടിശ്ശിക/നിഷ്ക്രിയ ആസ്തികൾ തിരിച്ചടയ്ക്കുന്നതിനുള്ള പ്രോത്സാഹനം - മാർഗ്ഗ നിർദ്ദേശം പുറപ്പെടുവിക്കുന്നത് - സംബന്ധിച്ച്.

- സൂചന : 1. 20.08.2010 ലെ സർക്കുലർ നമ്പർ. 49/2010
- 2. 25.09.2013 ലെ സർക്കുലർ നമ്പർ 59/2013
- 3. ബഹു. സഹകരണ വകുപ്പ് മന്ത്രിയുടെ അദ്ധ്യക്ഷതയിൽ 16.11.2013 ന് ചേർന്ന സെൻട്രൽ ബാങ്ക് കോൺഫറൻസിലെ തീരുമാനം.

.....

സംസ്ഥാനത്തെ വായ്പാ സഹകരണ സംഘങ്ങൾ/ബാങ്കുകളിലെ വായ്പകൾ സമയബന്ധിതമായി ഈടാക്കുക എന്ന ലക്ഷ്യം മുൻനിർത്തി വായ്പക്കാർക്ക് തിരിച്ചടവിന് പ്രോത്സാഹനമായി സഹകരണ സ്ഥാപനങ്ങളിൽ നിന്നും നൽകിയ വായ്പകളിൽ കുടിശ്ശികയായതും നിഷ്ക്രിയ ആസ്തികളായി തുടരുന്നതുമായ 5 ലക്ഷം രൂപവരെയുള്ള വായ്പകളിൽ പലിശ മുതലിനേക്കാൾ കൂടുതലായി വർദ്ധിച്ചിട്ടുണ്ട് കിൽ അത്തരം വായ്പകളിൽ മുതൽ സംഖ്യയും മുതൽ ഇനത്തിൽ ബാക്കി നിൽപ്പുള്ള തുകയ്ക്ക് തുല്യമായ പലിശയും പലിശയുടെ 10% തൻചെലവും ഈടാക്കി വായ്പാ ബാധ്യത അവസാനിപ്പിക്കാൻ സഹകരണ സംഘങ്ങൾക്ക് സൂചന (1) പ്രകാരം നിർദ്ദേശം നൽകുകയും സഹകാരികളുടെ ഉന്നതതല യോഗത്തിലെ നിർദ്ദേശ പ്രകാരം സൂചന (2) പ്രകാരം പ്രസ്തുത സർക്കുലർ നിർദ്ദേശം പിൻവലിക്കുകയും ചെയ്തിരുന്നു.

എന്നാൽ 49/2010 സർക്കുലർ വ്യവസ്ഥകൾ സംഘങ്ങൾ/ബാങ്കുകളുടെ കുടിശ്ശിക കുറയ്ക്കുന്നതിന് സഹായകരമായിരുന്നുവെന്നും ആയതിൽ ടി സർക്കുലർ പുന : സ്ഥാപിക്കണമെന്ന് സൂചന (3) പ്രകാരം ചേർന്ന സെൻട്രൽ ബാങ്ക് കോൺഫറൻസിൽ തീരുമാനിച്ചതിന്റെ അടിസ്ഥാനത്തിൽ സംസ്ഥാനത്തെ വായ്പാ സഹകരണ സംഘങ്ങൾ/ബാങ്കുകളിൽ നിന്നും നൽകിയ 5 ലക്ഷം വരെയുള്ള വായ്പകൾ കുടിശ്ശികയാകുകയും പലിശ മുതലിനേക്കാൾ വർദ്ധിച്ചിട്ടുണ്ട് കിൽ അത്തരം വായ്പകളിൽ മുതലും മുതലിനത്തിൽ ബാക്കിനിൽപ്പുള്ള തുകയ്ക്ക് തുല്യമായ പലിശയും പലിശയുടെ 10% തൻചെലവും മാത്രം ഈടാക്കി വായ്പാ ബാധ്യത അവസാനിപ്പിക്കാൻ നിർദ്ദേശിച്ചുകൊണ്ട് ഉള്ള 49/2010 സർക്കുലർ വ്യവസ്ഥകൾ ഭേദഗതിയോടെ പുന:സ്ഥാപിക്കാൻ തീരുമാനിക്കുന്നു.

ആയതു പ്രകാരം 5 ലക്ഷം വരെയുള്ള വായ്പകൾ തിരിച്ചടയ്ക്കാതെ നിഷ്ക്രിയ ആസ്തികളായി/കുടിശ്ശികയായി നിൽക്കുകയും, ടി വായ്പകളിൽ നിലവിലുള്ള പലിശ, മുതലിനേക്കാൾ കൂടുതലായി വർദ്ധിച്ചിട്ടുണ്ട് കിൽ അത്തരം വായ്പകളിൽ മുതൽ ഇനത്തിൽ ബാക്കി നിൽക്കുന്ന തുകയ്ക്ക് തുല്യമായ പലിശയും, മുതലിനേക്കാൾ അധികരിച്ച പലിശതുകയുടെ 5% തുക ഭരണചിലവിനത്തിൽ ഈടാക്കി വായ്പാകണക്കവസാനിപ്പിക്കാവുന്നതാണ്.

പലിശ സംഖ്യ മുതൽ തുകയെക്കാൾ അധികരിക്കാത്ത കേസിൽ, വായ്പ നൽകുമ്പോഴത്തെ നിരക്കോ, ഇപ്പോഴത്തെ നിരക്കോ ഏതാണോ കുറവ്, ടി നിരക്കിൽ വായ്പ തുക അടച്ച് അവസാനിപ്പിക്കാവുന്നതാണ്.

ഇക്കാര്യത്തിൽ ബന്ധപ്പെട്ട സംഘങ്ങൾ/ബാങ്കുകൾ, വകുപ്പ് ഉദ്യോഗസ്ഥർ എന്നിവർക്ക് ആവശ്യമായ നിർദ്ദേശം ജില്ലാ ജോയിന്റ് രജിസ്ട്രാർ (ജനറൽ)/അസിസ്റ്റന്റ് രജിസ്ട്രാർമാർ നൽകേണ്ടതാണ്.

ഒപ്പ്  
കെ.ഗോപാല കൃഷ്ണദത്ത്.ഐ.എ.എസ്  
സഹകരണ സംഘം രജിസ്ട്രാർ

- പകർപ്പ് : 1. സെക്രട്ടറി, കേരള നിയമസഭ.  
2. രജിസ്ട്രാർ, കേരള ഹൈക്കോടതി.  
3. ഡയറക്ടർ, സഹകരണ ആഡിറ്റ് ഡയറക്ടറേറ്റ്  
4. എല്ലാ ജോയിന്റ് രജിസ്ട്രാർ (ജനറൽ) മാർക്കും  
5. എല്ലാ ജോയിന്റ് ഡയറക്ടർ (ആഡിറ്റ്) മാർക്കും  
6. മാനേജിംഗ് ഡയറക്ടർ,  
കേരള സംസ്ഥാന സഹകരണ ബാങ്ക് (ലി)  
7. മാനേജിംഗ് ഡയറക്ടർ,  
കേരള സംസ്ഥാന സഹകരണ കാർഷിക ഗ്രാമവികസന ബാങ്ക്  
8. എല്ലാ പ്രാഥമിക കാർഷിക വായ്പ സഹകരണ സംഘങ്ങൾ/  
ബാങ്കുകൾക്കും (ജില്ലാ ജോയിന്റ് രജിസ്ട്രാർ (ജനറൽ) മുഖാന്തിരം)  
9. ജനറൽ മാനേജർ,  
എല്ലാ ജില്ലാ സഹകരണ ബാങ്കുകൾക്കും.  
10. എഡിറ്റർ, സഹകരണ വീഥി, ജേർണൽ (പ്രസിദ്ധീകരണത്തിന്)  
11. സെക്രട്ടറി, സംസ്ഥാന സഹകരണ യൂണിയൻ.  
12. ഈ ആഫീസിലെ എല്ലാ ആഫീസർമാർക്കും/സെക്ഷൻ സൂപ്രണ്ട്മാർക്കും  
13. വെബ്സൈറ്റ്  
14. സ്റ്റോക്ക് ഫയൽ  
15. സ്പെഷൽ.